



Мінсвязі выпусціла ў абарачэнне канверт з арыгінальнай маркай «125 гадоў з дня нараджэння Рыгора Шырмы»

4 студзеня 2017 года Міністэрства сувязі і інфарматызацыі Рэспублікі Беларусь выпускае ў абарачэнне канверт з арыгінальнай маркай «125 гадоў з дня нараджэння Рыгора Шырмы».

Праект падрыхтаваны пры садзейнічанні Беларускага дзяржаўнага архіва-музея літаратуры і мастацтва.

Намінал маркі «А» адпавядае тарыфу на перасылку простага ліста масай да 20 грамаў уключна ў межах Рэспублікі Беларусь.

Дызайн канверта і спецтэмпеля Яўгеніі Бядонік. Тыраж канверта 50 тысяч.

Спецыяльнае памятнае гашэнне будзе праходзіць 20 студзеня ў аддзяленні паштовай сувязі № 3 Пружанаў Брэсцкай вобласці.

Шырма Рыгор Раманавіч (20.01.1892, в. Шакуны Пружанскага р-на Брэсцкай вобл. - 23.03.1978) - харавы дырыжор, фалькларыст, грамадскі і музычны дзеяч, публіцыст, літаратуразнаўца. Заслужаны дзеяч мастацтваў БССР (1946). Народны артыст БССР (1949) і СССР (1955). Герой Сацыялістычнай Працы (1977).

У 1940 г. арганізаваў і да 1970 г. узначальваў Дзяржаўную акадэмічную харавую капэлу БССР (з 1978 г. ягоныя імя). З 1966 г. старшыня праўлення Саюза кампазітараў БССР. Укладальнік шматлікіх фальклорных зборнікаў («Беларускія народныя песні», «Наша песня», «Дзвесце беларускіх народных песень" і інш.). Двойчы лаўрэат Дзяржаўнай БССР (1966, 1974).

З больш падрабязнай інфармацыяй можна азнаёміцца на сайце РУП «Белпошта»

<http://www.belpost.by/stamps/information-page/2016-info/47-2016-12-28/>

Source URL: <https://www.xn--b1akbcqh2a7i.xn--90ais/news/04-01-2017-1504>